



(හත්වැනි පාර්ලිමේන්තුව — පළමුවැනි සභාවාරය)

අංක. 205.]

පාර්ලිමේන්තුවේ න්‍යාය පත්‍රය

2012 අගෝස්තු මස 09 වැනි බ්‍රහස්පතින්දා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

1382/'11

1.

ගරු රවී කරුණානායක මහතා, — ක්‍රීඩා අමාත්‍යතුමාගෙන් ඇසීමට, — (2)

- (අ) (i) 2010 වර්ෂයේ සහ 2011 වර්ෂයේ මේ දක්වා වූ කාලය තුළ ශ්‍රී ලංකා ක්‍රිකට් සංවිතයේ ක්‍රිකට් ක්‍රීඩකයන් වෙත වාර්ෂිකව ගෙවන ලද මුදල් ප්‍රමාණයන් වෙන් වෙන් වශයෙන් කොපමණද;
- (ii) එම ගෙවීම් තීරණය කිරීම සඳහා යොදා ගත් නිර්ණායකය කවරේද;
- (iii) එම නිර්ණායකය සකස්කළ පුද්ගලයන්ගේ නම් කවරේද;
- යන්න එතුමා සඳහන් කරන්නෙහිද?
- (ආ) (i) ක්‍රිකට් කණ්ඩායම තේරීමේ පූර්ණ වගකීම තේරීම් කමිටුව සතු වන්නේද;
- (ii) නොඑසේ නම්, එකී වගකීම දරන වෙනත් අය සිටින්නේද;
- යන්නත් එතුමා සඳහන් කරන්නෙහිද?
- (ඇ) (i) 2010 වර්ෂයේ සිට මේ දක්වා වූ කාලය තුළ එම කමිටුවේ සේවය කළ සාමාජිකයින්ගේ නම් කවරේද;
- (ii) ඔවුන්ට යම් ගෙවීමක් කළේද;
- (iii) එසේ නම්, කිනම් හෝ ආකාරයකින් ඔවුන්ට ගෙවූ මුදල කොපමණද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

1590/'11

2.

ගරු බුද්ධික පතිරණ මහතා, — වරාය හා මහාමාර්ග අමාත්‍යතුමාගෙන් ඇසීමට, — (2)

- (අ) (i) මොනරාගල දිස්ත්‍රික්කයේ, බුත්තල පැවති දැයට කිරුළ ප්‍රදර්ශනයට සමගාමීව ක්‍රියාත්මක කළ සංවර්ධන වැඩසටහන යටතේ කුඹුක්කන, ඔක්කම්පිටිය, බුත්තල සහ සෙල්ලකතරගම යන මාර්ග කාපටි කර සකස් කළ බවත්;
- (ii) එම මාර්ගවලින් කිහිපයක් මේ වනවිට ගිලා බැස ඇති බවත්;
- එතුමා දන්නෙහිද?
- (ආ) (i) එම එක් එක් මාර්ගය සංවර්ධනය කිරීම සඳහා වැය කරන ලද මුදල කොපමණද;
- (ii) එම ප්‍රතිපාදන සපයන ලද දේශීය හෝ විදේශීය ආයතනය හෝ ආයතන කවරේද;
- යන්න වෙන් වෙන් වශයෙන් එතුමා මෙම සභාවට දන්වන්නෙහිද?

- (ඇ) (i) මෙම මාර්ග සංවර්ධන කටයුතු භාරදුන් කොන්ත්‍රාත්කරු/කොන්ත්‍රාත්කරුවන් කවුරුන්ද;
- (ii) එම කටයුතු අධීක්ෂණය කරන ලද ආයතනය කවරේද;
- (iii) එම මාර්ගයන්හි අඛණ්ඩව ඇති ස්ථාන එම කොන්ත්‍රාත්කරුවන් මගින් නැවත ප්‍රතිසංස්කරණය කිරීමට කටයුතු කරන්නේද;
- යන්නන් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

1903/'11

3.

ගරු දයාසිරි ජයසේකර මහතා,— ජනමාධ්‍ය හා ප්‍රවෘත්ති අමාත්‍යතුමාගෙන් ඇසීමට,— (2)

- (අ) (i) කාල්ටන් ක්‍රීඩා නාලිකාවේ (CSN) අයිතිය රජය හෝ රජය අනුබද්ධ ආයතනයක් සතුවන්නේද;
- (ii) එහි අයිතිය පෞද්ගලික ආයතනයක් සතුව නම්, එම ආයතනයේ හිමිකරු හෝ හිමිකරුවන්ගේ නම් සහ ලිපිනයන් කවරේද;
- (iii) එම ආයතනයේ අධ්‍යක්ෂ මණ්ඩලයේ නම් සහ ලිපිනයන් කවරේද;
- යන්න එතුමා සඳහන් කරන්නෙහිද?
- (ආ) (i) කාල්ටන් ක්‍රීඩා නාලිකාවේ විකාශන කටයුතු ආරම්භ කළ දිනය හෝ ආරම්භ කිරීමට නියමිත දිනය කවරේද;
- (ii) එම නාලිකාව ආරම්භ කිරීමට වෙන් කළ තරංග පරාසයන් (frequency range) කවරේද;
- (iii) කාල්ටන් ක්‍රීඩා නාලිකාවට විකාශන අයිතිය ලබා දෙන ලද්දේ කවර කාලසීමාවක් සඳහාද;
- (iv) එම නාලිකාව ආරම්භ කිරීමට අනුමතිය ලබා දුන් ලේඛන සහ විකාශන අයිතිය ලබා දීමට අදාළ ගිවිසුම කවරේද;
- යන්න එතුමා මෙම සභාවට දන්වන්නෙහිද?
- (ඇ) (i) එම නාලිකාව ආරම්භ කිරීම සඳහා ගෙවන ලද මුදල කොපමණද;
- (ii) එම ගෙවීමට අදාළ ලේඛන ඉදිරිපත් කරන්නේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

2100/'11

4.

ගරු රෝසි සේනානායක මහත්මිය,— සෞඛ්‍ය අමාත්‍යතුමාගෙන් ඇසීමට,— (2)

- (අ) (i) 2009 වර්ෂයේදී ආනයනය කරන ලද ඖෂධ හා ශල්‍ය උපකරණ සඳහා වරායට ගෙවූ ප්‍රමාද ගාස්තු ප්‍රමාණය හා ගෙවූ පාර්ශ්වය කවරේද;
- (ii) 2006, 2007, 2008 සහ 2010 වර්ෂයන්හිදී ඉහත ආනයනයන්ට අදාළව රාජ්‍ය ඖෂධ නීතිගත සංස්ථාව ගෙවූ ප්‍රමාද ගාස්තු වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ආ) (i) 2008 වර්ෂයේදී හඳුනාගත් හානිවූ, කල් ඉකුත් වූ හා තත්ත්වයෙන් බාල ඖෂධවල වටිනාකම කොපමණද;

- (ii) එම බාල ඖෂධ සැපයුම්කරුවන්ගෙන් අයකර ගැනීමට ඇති මුදල කොපමණද;
- (iii) එම මුදල අය කර නොගැනීමට හේතු කවරේද;
- (iv) 2008 වර්ෂයේදී මිලදී ගත් ඖෂධ තත්ත්වයෙන් බාල බව අනාවරණය වුවද ටෙන්ඩර් මණ්ඩලය නැවත මිලදී ගැනීමේදී එය නොසලකා හැරීමට හේතු කවරේද;

යන්න එතුමා මෙම සභාවට දන්වන්නෙහිද?

- (ඇ) ඖෂධ සංස්ථාව විසින් සලියුරොක්සිම් සෝඩියම් (Cefuroxime Sodium) මිලිග්‍රෑම් 750 එන්නත් 2,50,000 ක් මිලදී ගැනීමේදී සහ වර්ෂ 2009 දී රසායනාගාර පරීක්ෂාවකින් තොරව වෙළුම්පටි මිලදී ගැනීමේදීත්, නියමිත බර නොමැති ඇමොක්සිලින් ප්‍රතිජීවක මිලිග්‍රෑම් 250 කරල් ඒකක 6783ක් මිලදී ගැනීමේදීත් දැරීමට සිදුවූ අලාභය වෙන් වෙන් වශයෙන් කොපමණද යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

2291/'12

5.

ගරු සුනිල් හඳුන්වන්නේ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) (i) පළාත් පාලන ආයතන මගින් පාලනය වන පෙරපාසල්වල පාලිකා තනතුරු වෙනස් කිරීමට තීරණයක් ගෙන තිබේද;

- (ii) එසේ නම්, එයට හේතුව කවරේද;

යන්න එතුමා මෙම සභාවට දන්වන්නෙහිද?

- (ආ) (i) පළාත් පාලන ආයතන යටතේ ඇති පෙරපාසල්වල පාලනය වෙනත් ආයතනයන්ට මාරුකර තිබේද;

- (ii) එසේ පාලනය මාරු කර ඇති පෙරපාසල් කවරේද;

- (iii) එම ආයතන කවරේද;

යන්න එතුමා සඳහන් කරන්නෙහිද?

- (ඇ) කළමනාකරණ සේවා අධ්‍යක්ෂ ජෙනරාල්ගේ අංක ඩීඑම්එස්/ඩී3/97/27/02 දරන ලිපිය මගින් අලුතින් පෙරපාසල් පාලිකා තනතුරු අනුමත නොකිරීමට ගෙන ඇති තීරණය පළාත් පාලන ආයතනවලින් පාලනය වන පෙරපාසල් වැසියාමට හේතුවන බව එතුමා පිළිගන්නෙහිද?

- (ඈ) නොඑසේ නම්, ඒ මන්ද?

2312/'12

6.

ගරු අකිල විරාජ් කාරියවසම් මහතා, — උසස් අධ්‍යාපන අමාත්‍යතුමාගෙන් ඇසීමට, — (1)

- (අ) (i) මේ වන විට ශ්‍රී ලංකාව තුළ රජයේ අනුමතිය ඇතිව ක්‍රියාත්මක වන විදේශීය විශ්වවිද්‍යාලවලට අනුබද්ධව උපාධි සහ පශ්චාත් උපාධි පිරිනමන පෞද්ගලික උසස් අධ්‍යාපන ආයතන සංඛ්‍යාව කොපමණද;

- (ii) එම එක් එක් ආයතනයේ නම, ලිපිනය, දුරකථන අංකය සහ ලියාපදිංචි වර්ෂය වෙන් වෙන් වශයෙන් කවරේද;

- (iii) එම ආයතනවල ප්‍රමිතිය අධීක්ෂණය කරන රජයේ ආයතනය කවරේද;

- (iv) අවසන්වරට ප්‍රමිති අධීක්ෂණයක් සිදුකළ ලද වර්ෂය සහ එම ප්‍රමිති අධීක්ෂණයට ලක්වූ උසස් අධ්‍යාපන ආයතන කවරේද;

යන්න එතුමා මෙම සභාවට දන්වන්නෙහිද?

- (ආ) (i) රජයේ අනුමතිය නොමැතිව මේ වනවිට ශ්‍රී ලංකාව තුළ ක්‍රියාත්මක උපාධි සහ පශ්චාත් උපාධි පිරිනමන පෞද්ගලික උසස් අධ්‍යාපන ආයතන සංඛ්‍යාව කොපමණද;
- (ii) එම ආයතන ලියාපදිංචිය ලබාගත යුතු ආයතනය කවරේද;
- යන්න එතුමා සඳහන් කරන්නෙහිද?
- (ඇ) වර්ෂ 2000 සිට 2010 දක්වා උසස් අධ්‍යාපනය සඳහා විදේශගත වී ඇති ශ්‍රී ලාංකික සිසුන් සංඛ්‍යාව හා විදේශ රටවලින් ශ්‍රී ලංකාවට සංක්‍රමණය වී ඇති සිසුන් සංඛ්‍යාව වාර්ෂිකව, වෙන් වෙන් වශයෙන් කොපමණද යන්නත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

2379/'12

7.

ගරු අනෝමා ගමගේ මහත්මිය,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) පුද්ගලයන් ලියාපදිංචි කිරීමේ දෙපාර්තමේන්තුව විසින් දැනට වර්ෂ අටකට පමණ පෙර සිට ක්‍රියාත්මක කිරීමට යෝජිත ඉලෙක්ට්‍රොනික ජාතික හැඳුනුම්පත් (e NIC) ව්‍යාපෘතියෙහි වත්මන් තත්ත්වය කවරේද;
- (ii) ඒ සඳහා මේ වන විට ටෙන්ඩර් කැඳවීම් කරන ලද වාර ගණන කොපමණද;
- (iii) එම ටෙන්ඩර් කැඳවීම් ක්‍රියාත්මක නොවීමට හේතු කවරේද;
- (iv) මේ වන විට සුදුසු සැපයුම්කරුවෙකු තෝරා ගෙන තිබේද;
- (v) එම සැපයුම්කරු තෝරා ගැනීම ටෙන්ඩර් කැඳවීමක් තුළින් සිදු කළේද;
- (vi) එසේ නම්, ඒ සඳහා අයදුම්කළ අනෙකුත් ටෙන්ඩර්කරුවන්ගේ නම් කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

1829/'11

8.

ගරු බුද්ධික පතිරණ මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) මාතර දිස්ත්‍රික්කයේ, දෙනියාය අධ්‍යාපන කාර්යාලයට අයත්, මොරවක, කොටපොල හා පස්ගොඩ කොට්ඨාස අධ්‍යාපන කාර්යාලවලින් පාලනය වන රජයේ පාසල්වල දුෂ්කර සේවා කාලය අවසන්වීමෙන් පසු ස්ථාන මාරුවීම් නොලැබීම නිසා දැඩි කලකිරීමට පත් විශාල ගුරු පිරිසක් සිටින බවත්;
- (ii) මෙම හේතුව නිසා එම ගුරුවරුන්ගේ ඉගැන්වීමේ කටයුතුවල ගුණාත්මකභාවය පිරිහීමට ලක් විය හැකි බවත්;
- එතුමා පිළිගන්නෙහිද?
- (ආ) (i) ගුරු මාරු මණ්ඩල තීරණයන්ට අනුව ස්ථාන මාරු සඳහා සපුරාලිය යුතු අවම සුදුසුකම් කවරේද;
- (ii) මේ වන විට ඉහත අධ්‍යාපන කලාප තුළ දුෂ්කර සේවා කාලය අවසන්වීමෙන් පසු ස්ථාන මාරුවීම් ඉල්ලා ඇති ගුරුවරුන් සංඛ්‍යාව කොපමණද;
- (iii) ඔවුන්ට ස්ථාන මාරුවීම් ලබා දීම සඳහා වැඩ පිළිවෙළක් සකසා තිබේද;
- (iv) එම ක්‍රමවේදය කවරේද;

- (v) ඒ අනුව ස්ථාන මාරු ලබා දෙන්නේ නම්, එම දිනය කවරේද;
යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1851/'11

9.

ගරු රවි කරුණානායක මහතා,— ක්‍රීඩා අමාත්‍යතුමාගෙන් ඇසීමට,— (1)

- (අ) (i) 2011 ලෝක කුසලාන ක්‍රිකට් තරඟාවලිය සඳහා අවශ්‍ය වූ ක්‍රීඩාංගණ සංඛ්‍යාව කොපමණද;
- (ii) ඒ සඳහා තෝරාගත් ක්‍රීඩාංගණවල නම් කවරේද;
- (iii) එම ක්‍රීඩාංගණ තෝරා ගැනීම සඳහා යොදාගත් නිර්ණායක කවරේද;
- (iv) ජාත්‍යන්තර ක්‍රිකට් ආයතනය (ICC) විසින් ශ්‍රී ලංකාවේ පැවැත්වෙන ලෝක කුසලාන තරඟාවලිය සඳහා අවශ්‍ය ක්‍රීඩාංගණ සංඛ්‍යාව දැනුම්දුන් දිනය කවරේද;
- යන්න එතුමා සඳහන් කරන්නෙහිද?
- (ආ) (i) සූරියවැව ජාත්‍යන්තර ක්‍රිකට් ක්‍රීඩාංගණයේ ඉදිකිරීම් කටයුතු ආරම්භ කළ දිනය කවරේද;
- (ii) ගෘහ නිර්මාණ ශිල්පී සුරත් වික්‍රමසිංහ මහතා විසින් ඇස්තමේන්තු කරන ලද එම ක්‍රීඩාංගණයේ මූලික ඉදිකිරීම් පිරිවැය සහ ඉදිකිරීම් අවසානයේ දරන ලද තථ්‍ය පිරිවැය කවරේද;
- (iii) අවසාන පිරිවැයේ විශාල වර්ධනයක් සිදු වීමට හේතුව කවරේද;
- (iv) වික්‍රමසිංහ මහතාට හෝ වෙනත් අයෙකුට ගෘහ නිර්මාණ ශිල්ප කටයුතු ඉතා හොඳින් සිදුකළ හැකිව තිබියදී ඉන්දියානු ගෘහ නිර්මාණ ශිල්පියෙකු අවශ්‍ය වීමට හේතුව කවරේද;
- යන්නන් එතුමා සඳහන් කරන්නෙහිද?
- (ඇ) (i) ශ්‍රී ලංකා වරාය අධිකාරිය (SLPA) ක්‍රිකට් ක්‍රීඩාංගණ ඉදිකිරීම කෙරෙහි සම්බන්ධවීමට හේතු කවරේද;
- (ii) එසේ කටයුතු කිරීමට ශ්‍රී ලංකා වරාය අධිකාරියට කිසියම් බලයක් පැවරී තිබේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2119/'11

10.

ගරු දයාසිරි ජයසේකර මහතා,— රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට,— (1)

- (අ) (i) කන්නලේ සීනි සමාගම වසා දැමූ දිනය කවරේද;
- (ii) එතැන් සිට මේ දක්වා ලැබූ පාඩුව කවරේද;
- (iii) එම කාල සීමාවේදී රජය විසින් එම සමාගමට ලබා දුන් ප්‍රතිපාදන ප්‍රමාණය කොපමණද;
- (iv) එම සමාගමේ වාර්ෂික නිෂ්පාදන ධාරිතාවය කොපමණද;
- යන්න එතුමා සඳහන් කරන්නෙහිද?

- (ආ) (i) කන්තලේ සිනි කම්හල බදු දීමට අදාළ බදු ගිවිසුම සභාගත කරන්නේද;
- (ii) විදේශීය සමාගමක් වෙත බදු දුන්නේ නම්, එහි අතරමැදියා ලෙස කටයුතු කළ අයගේ නම සහ ලිපිනය කවරේද;
- (iii) බදු පදනම මත ඉහත කම්හල ලබා ගැනීම සඳහා ඉදිරිපත් වූ අනෙකුත් ආයතනවල නම් සහ ලිපිනයන් කවරේද;

යන්න එතුමා මෙම සභාවට දන්වන්නෙහිද?

- (ඇ) (i) කන්තලේ සිනි කම්හල සතු යන්ත්‍රවල වටිනාකම කොපමණද;
- (ii) එම යන්ත්‍ර බදු ගිවිසුමට අදාළ වේද;
- (iii) නොඑසේ නම්, එකී යන්ත්‍ර කුමක් සඳහා යොදාගනු ලැබුවේද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

2380/'12

11.

ගරු අනෝමා ගමගේ මහත්මිය, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) 2011 නොවැම්බර් මස 24 දින එක්සත් අරාබි එමීර් රාජ්‍යයේ දූත පිරිසක් සහ ශ්‍රී ලංකා රජය අතර ඇති කර ගත් වාණිජ ගිවිසුම් කවරේද;
- (ii) එම ගිවිසුම්වලට අනුව මේ වනවිට කර්මාන්ත හා වෙනත් ව්‍යාපාරික කටයුතු සඳහා මුදල් ආයෝජනය කිරීමට ඉදිරිපත්ව සිටින එක්සත් අරාබි එමීර් රාජ්‍යයේ ආයෝජකයන් සංඛ්‍යාව කොපමණද;
- (iii) ඔවුන් ආයෝජන සිදුකිරීමට අපේක්ෂිත ක්ෂේත්‍ර සහ ඒවාට අදාළ අයෝජනයන්හි වටිනාකම් වෙන් වෙන් වශයෙන් කවරේද;
- (iv) එම ආයෝජකයින් වෙනුවෙන් විශේෂ සහන ලබාදී / කොන්දේසි පනවා තිබේද;
- (v) එසේ නම්, ඒවා කවරේද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

2421/'12

12.

ගරු සුනිල් හඳුන්නෙත්ති මහතා, — කම්කරු හා කම්කරු සබඳතා අමාත්‍යතුමාගෙන් ඇසීමට, — (1)

- (අ) (i) සේවක අර්ථසාධක අරමුදලේ තැන්පතු සඳහා වාර්ෂිකව ලබාදෙන පොළී ප්‍රතිශතය කොපමණද;
- (ii) සේවක අර්ථසාධක අරමුදලේ ප්‍රතිලාභීන්ට ලැබෙන වෙනත් වරප්‍රසාද කවරේද;

යන්න එතුමා සඳහන් කරන්නෙහිද?

- (ආ) සේවක අර්ථසාධක අරමුදලේ මූලස්ථානය සඳහා ඉදිකිරීමට යෝජිත ගොඩනැගිල්ල සඳහා ඇස්තමේන්තු කර ඇති වියදමින් කවර ප්‍රමාණයක් සේවක අර්ථසාධක අරමුදලින් පියවාගැනීමට අපේක්ෂා කරන්නේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1830/'11

13.

ගරු බුද්ධික පතිරණ මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කයේ ගංවතුර වැළැක්වීම සඳහා නිල්වලා යෝජනා ක්‍රමය යටතේ ඉදිකොට ඇති සියලු ඉදිකිරීම් විනාශවීමේ අවදානමකට ලක්ව ඇති බවත්;
- (ii) මේ නිසා සුන්දර කිරල කැලයද විනාශවීමේ තර්ජනයකට මුහුණපා ඇති බවත්;
- (iii) ගංවතුර තර්ජනයක් ඇති විය හැකි නිසා ගොවීන් දැඩි අර්බුදකාරී තත්ත්වයකට පත්ව ඇති බවත්;

එතුමා දන්නෙහිද?

- (ආ) (i) නිල්වලා යෝජනා ක්‍රමය යටතේ ඉදිකර ඇති ඇළ මාර්ග සහ ඉදිකිරීම් කඩිනමින් ප්‍රතිසංස්කරණය කිරීමට කටයුතු කරන්නේද;
- (ii) එසේ නම්, ඊට ගතවන කාලය කොපමණද;
- යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1852/'11

14.

ගරු රවි කරුණානායක මහතා, — ක්‍රීඩා අමාත්‍යතුමාගෙන් ඇසීමට, — (1)

- (අ) පී. සරවනමුත්තු ක්‍රීඩාංගණය සංවර්ධනය කිරීමෙන් පසු කොපමණ කාලයකට පසුව එය ජාත්‍යන්තර ක්‍රිකට් ක්‍රීඩා තරඟ පැවැත්වෙන මට්ටමට පත්වන්නේදැයි එතුමා සඳහන් කරන්නෙහිද?
- (ආ) (i) පී. සරවනමුත්තු ක්‍රීඩාංගණය සංවර්ධනය කිරීම සඳහා ද්‍රවිඩ සංගම් ක්‍රිකට් සමාජය විසින් මිලක් ඉදිරිපත් කර තිබූ බවත්;
- (ii) ඒ අනුව ආසන්න 25,000ක් සහිතව එම ක්‍රීඩාංගණය සංවර්ධනය කිරීම සඳහා වැයවන මුදල රුපියල් මිලියන 780ක් වූ බවත්;
- (iii) එම යෝජනාව ප්‍රතික්ෂේප කළ ශ්‍රී ලංකා ක්‍රිකට් ආයතනය එම කරුණ සඳහාම ඊට වැඩි මිලකට ඉදිරිපත්වූ විකල්ප යෝජනා පිළිගෙන ඇති බවත්;

එතුමා පිළිගන්නෙහිද?

- (ඇ) (i) පී. සරවනමුත්තු ක්‍රීඩාංගණය සංවර්ධනය කිරීම සඳහා ද්‍රවිඩ සංගම් ක්‍රිකට් ක්‍රීඩා සමාජය විසින් ඉදිරිපත් කළ යෝජනාව ප්‍රතික්ෂේප කිරීමට හේතුව කවරේද;
- (ii) පිළිගත් අනෙකුත් යෝජනාවල සඳහන් මිල ගණන් කවරේද;
- (iii) විකල්ප මිල ගණන් සඳහන් යෝජනා පිළිගැනීමට බලපෑ හේතූන් කවරේද;
- යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2120/'11

15.

ගරු දයාසිරි ජයසේකර මහතා, — රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට, — (1)

- (අ) (i) වර්ෂ 2001 සිට 2004 දක්වා ඇමිලිපිටිය කඩදාසි කම්හල ලැබූ ලාභය හෝ අලාභය කවරේද;

- (ii) 2005 වර්ෂයේ සිට එම කම්හලේ සේවක වැටුප් ගෙවීමට වාර්ෂිකව රජය විසින් වෙන් කළ ප්‍රතිපාදන වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) එම කම්හල උපායමාර්ගික ව්‍යවසාය කළමනාකරණ ආයතනයට (SEMA) පැවරූ දිනය කවරේද;
- (ii) SEMA ආයතනයට පැවරීමෙන් පසු එම කම්හල සඳහා රජයෙන් හෝ වෙනත් මාර්ගවලින් වියදම් කළ මුදල කොපමණද;

යන්න එතුමා සඳහන් කරන්නෙහිද?

- (ඇ) (i) එම කම්හල තිස් අවුරුදු බදු පදනම යටතේ ලබා දුන් ආයතනය කුමක්ද;
- (ii) එම බදු කාල සීමාව ආරම්භවන හා අවසන්වන වර්ෂ කවරේද;
- (iii) එම බදු කාල සීමාව සඳහා රජයට ලැබුණු බදු මුදල කොපමණද;
- (iv) එම බදු ගිවිසුම සභාගත කරන්නේද;

යන්න එතුමා මෙම සභාවට දන්වන්නෙහිද?

- (ඈ) (i) එම කම්හල සතු ඉඩම් අක්කර ප්‍රමාණය කොපමණද;
- (ii) බදු දුන් කාල සීමාවේ දී එකී ඉඩම් අක්කරයක රජයේ තක්සේරු වටිනාකම කොපමණද;
- (iii) එහි ඇති යන්ත්‍රවල වටිනාකම කොපමණද;
- (iv) එම යන්ත්‍ර බදු ගිවිසුමට අදාළවේද;
- (v) නොඑසේ නම්, එකී යන්ත්‍ර කුමක් සඳහා යොදාගනු ලැබුවේද;

යන්න එතුමා සඳහන් කරන්නෙහිද?

- (ඉ) නොඑසේ නම්, ඒ මන්ද?

ශෝක ප්‍රකාශ යෝජනා

1.

අභාවප්‍රාප්ත ගරු. එම්. ඒ. අබ්දුල් මජීඩ් මහතා, හිටපු පාර්ලිමේන්තු මන්ත්‍රී

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා,— පාර්ලිමේන්තු සේවයේ ස්වාධීන තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම පිණිස වන පාර්ලිමේන්තු විශේෂ කාරක සභාව,— පාර්ලිමේන්තු සේවයේ ස්වාධීන තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම සඳහා 2010 ඔක්තෝබර් මස 21 වැනි දින ගරු කථානායකතුමා විසින් පත් කරන ලද විශේෂ කාරක සභාවට, තමා විසින් නිරීක්ෂණය කරනු ලැබූ කරුණු, 2012 මැයි මස 24 වැනි දින පාර්ලිමේන්තුව විසින් සම්මත කර ගන්නා ලද යෝජනාව මගින් නියම කර ඇති කාල සීමාව ඇතුළත පාර්ලිමේන්තුවට වාර්තා කිරීමට නොහැකි බැවින්, එම කාරක සභාවට ලබා දී ඇති කාල සීමාව අංක 96 දරන ස්ථාවර නියෝගය ප්‍රකාරව 2012 නොවැම්බර් මස 30 වැනි දින දක්වා තවදුරටත් දීර්ඝ කළ යුතුය.

යෝජනා පිළිබඳ දැනුම්දීම සහ දිනට නියමිත කටයුතු

*1.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*2.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*3.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව.

*4.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව.

*5.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*6.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*7.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

*8.

ගොවිජන සේවා හා වනජීවී අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

9.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

10.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

11.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

12.

කාසිම් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**